

जिल्हा परिषद सेवेतील गट-क च्या कर्मचा-यांसाठी
सुधारित वेतनश्रेण्या मंजूर करणेबाबत
ग्रामसेवक/ग्रामविकास अधिकारी

महाराष्ट्र शासन
ग्राम विकास व जलसंधारण विभाग
शासन निर्णय क्रमांक डिएसआर-२००८/प्र.क्र. ८०/आस्था-५
मंत्रालय, मुंबई ४०० ०३२.
दिनांक -२३ सप्टेंबर २००८

- पहा- १) शासन निर्णय ग्रा.वि. व ज.सं.वि. क्र. डिएसआर-२४९८/प्र.क्र. २०८/९८/१८,
दिनांक ११/१/१९९९
२) शासन निर्णय ग्रा.वि. व ज.सं.वि.क्र. डिएसआर-८९९/प्र.क्र. १३९/९९/१८, दिनांक ९/९/१९९९

प्रस्तावना:

जिल्हा परिषदेतील ग्रामसेवक व राज्य सेवेतील कृषी सहाय्यक यांची वेतनश्रेणी दिनांक ८.१२.९४ पर्यंत एकच होती. दोन्ही संवर्गातील शैक्षणिक अर्हता एस.एस.सी. व २ वर्षांची कृषी पदविका अशी आहे. दिनांक ८.१२.९४ च्या आदेशानुसार कृषी सहाय्यकांना द्विस्तरीय वेतनश्रेणी लागू करण्यात आली. त्यामुळे जिल्हा परिषदेतील ग्रामसेवक व राज्य सेवेतील कृषी सहाय्यक यांच्या वेतनश्रेणीत असमानता निर्माण झाली. सदर असमानता दूर करून जिल्हा परिषदेतील ग्रामसेवक व ग्राम विकास अधिकारी या संवर्गाची वेतनश्रेणी सुधारीत करण्याचा प्रस्ताव शासनाच्या विचाराधीन होता.

निर्णय -

उपरोक्त अ.क्र.१ येथील दिनांक ११/१/१९९९ च्या शासन निर्णयान्वये महाराष्ट्र जिल्हा परिषदा व पंचायत समित्या अधिनियम, १९६१ मधील कलम २४८ च्या परंतुकानुसार अनुज्ञेय असलेल्या अधिकारानुसार तसेच उपलब्ध असलेल्या अन्य अधिकारानुसार जिल्हा परिषदेतील जिल्हा सेवा वर्ग-३ मधील जिल्हा तांत्रिक सेवा वर्ग-३ व जिल्हा सेवा वर्ग-४ मधील कर्मचा-यांसाठी दिनांक १/१/१९९६ पासून सुधारित वेतनश्रेणी देण्यात आली आहे. वेळोवेळी काही संवर्गांच्या वेतनश्रेणीत बदल झाल्यामुळे दिनांक ११/१/१९९९ च्या आदेशासमवेत जी अनुसूची जोडण्यात आलेली होती, त्यामध्ये बदल करून अ.क्र. २ येथील सर्व समावेशक आदेश निर्गमित केलेले आहेत. उक्त अधिकारानुसार आता अ.क्र.२ येथील शासन निर्णयातील अ.क्र.१३५ व १३६ येथील ग्राम विकास अधिकारी व ग्रामसेवक संवर्गांच्या वेतनश्रेणीत यासोबत जोडलेल्या प्रपत्र-अ मधील स्तंभ क्र.५ मध्ये दर्शविल्याप्रमाणे सुधारणा करण्यात येत आहे.

२. सदर आदेश दिनांक १.४.२००८ पासून लागू करण्यात यावेत, मात्र या शासन निर्णयान्वये वेतनश्रेणीत करण्यात आलेल्या सुधारणेनुसार संबंधितांचे वेतन दिनांक १.१.१९९६ रोजी संबंधित पदाच्या असुधारीत वेतनश्रेणीतून आता मंजूर करण्यात येत असलेल्या सुधारीत वेतनश्रेणीत काल्पनिकरित्या निश्चित

करण्यात यावे. यानंतर दिनांक ३१.३.२००८ पर्यंतच्या वार्षिक वेतनवाढी काल्पनिकरित्या विचारात घेऊन प्रत्यक्षात दिनांक १.४.२००८ पासून वेतननिश्चितीचा लाभ संबंधितांना अनुज्ञेय करण्यात यावा.

३. सदर आदेश दिनांक १.४.२००८ पासून प्रत्यक्ष लागू करण्यात आल्यामुळे दिनांक १.४.२००८ पूर्वीच्या वेतननिश्चिती संबंधीच्या कोणत्याही फरकाची थकबाकी त्यांना अनुज्ञेय असणार नाही. सुधारणा करण्यात येत असलेल्या ग्रामसेवक व ग्राम विकास अधिकारी संवर्गातील कर्मचाऱ्यांची वेतननिश्चिती महाराष्ट्र नागरी सेवा (सुधारीत वेतन) नियम, १९९८ मध्ये नमूद केलेल्या तरतुदीनुसार करण्यात यावी.

४. संबंधित कर्मचाऱ्यांनी महाराष्ट्र नागरी सेवा (सुधारीत वेतन) नियम १९९८ च्या नियमावलील विकल्प आवश्यक असल्यास हे आदेश निर्गमित झाल्याच्या दिनांकापासून एक महिन्याच्या आत द्यावा. एकदा दिलेला विकल्प अंतिम राहिल.

५. वरील वेतन सुधारण्यामुळे होणारा अतिरिक्त खर्च ग्रामसेवक व ग्राम विकास अधिकारी यांचे वेतन व भत्ते ज्या लेखाशिर्षाखाली खर्ची टाकण्यात येतात, त्या लेखाशिर्षाखालीच खर्ची टाकण्यात यावा.

६. हे आदेश वित्त विभागाच्या अनौपचारिक संदर्भ क्र.३३२/सेवा-९, दिनांक २०.९.२००८ अन्वये दिलेल्या मान्यतेनुसार निर्गमित करण्यात येत आहेत.

७. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक २००८०९२३१७३१४७००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(र.ना. अंबेरित)

उप सचिव, महाराष्ट्र शासन

प्रति:

- १) विभागीय आयुक्त (सर्व)
- २) अध्यक्ष, जिल्हा परिषद (सर्व)
- ३) मुख्य कार्यकारी अधिकारी, जिल्हा परिषद (सर्व)
- ४) मुख्य लेखा व वित्त अधिकारी, जिल्हा परिषद (सर्व)
- ५) महालेखापाल (लेखा व अनुज्ञेयता) महाराष्ट्र राज्य, १ व २ (मुंबई/ नागपूर) (पाच जादा प्रतीसह)
- ६) महालेखापाल (लेखा परिक्षा) महाराष्ट्र राज्य, १ व २ (मुंबई/ नागपूर) (पाच जादा प्रतीसह)
- ७) मुख्य लेखा परिक्षक, स्थानिक निधी लेखा, मुंबई.
- ८) उपमुख्य लेखा परिक्षक, स्थानिक निधी लेखा, मुंबई/पुणे/नाशिक/औरंगाबाद/अमरावती/ नागपूर.
- ९) वित्त विभाग, मंत्रालय, मुंबई ४०० ०३२.
- १०) महासंचालक, माहिती व जनसंपर्क संचालनालय, मुंबई
- ११) निवडनस्ती, (कार्यासन आस्था-५)

प्रपत्र- अ

शासन निर्णय क्र. डिएसआर-२००८/प्र.क्र. ८०/आस्था-५, दि.२३ सप्टेंबर २००८ सोबतचे सहपत्र.

| अ.क्र. | शासन निर्णय क्र. डिएसआर ८९९/ प्र.क्र. १३९/ ९९/१८, दि. ९/९/१९९९ सोबतच्या अनुसूचीतील अनुक्रमांक | पदनाम | विद्यमान वेतनश्रेणी (असुधारित) व असल्यास विशेष वेतन (रुपये) | सुधारित वेतनश्रेणी व असल्यास विशेष वेतन (रुपये) |
|--------|--|------------------------|--|---|
| १ | २ | ३ | ४ | ५ |
| १ | १३५ | ग्राम विकास अधिकारी | ४०००-६००० +२०० विशेष वेतन | ४५००-७००० +२०० विशेष वेतन |
| २ | १३६ | ग्रामसेवक | ४०००-६००० | ४०००-६००० ४५००-७००० (७ वर्षांच्या अर्हताकारी सेवेनंतर) |